

देवकोटा सन्देश

महाकवि देवकोटा क्याम्पस, सुनवल, नवलपरासी

A QAA Accredited institution by UGC, Nepal

■ वर्ष : ५

■ अंक : ९

■ २०७५ माघ

■ अर्धवार्षिक बुलेटिन

सम्पादन समिति

संरक्षक

कृष्णप्रसाद लामिछाने

(अध्यक्ष क्याम्पस संचालक समिति)

सल्लाहकार

मा. सांसद देवेन्द्रराज कंडेल
मा. विधायक बैजनाथ चौधरी
नगरप्रमुख, भिमबहादुर थापा
विष्णुप्रसाद पौडेल
अर्जुनकुमार पोखरेल
उमानाथ पोखरेल
बोधराज घिमिरे

क्याम्पसप्रमुख

नारायण प्रसाद ढकाल

सम्पादक

हरिदत्त शर्मा

सह-सम्पादक

प्रकाश जि.सी.

प्रकाशक

महाकवि देवकोटा क्याम्पस

सुनवल-४, नवलपरासी

फोन: ०७८-५७००८९, ९८५७०८६०८९

पत्राचार ठेगाना

महाकवि देवकोटा क्याम्पस

सुनवल-४, नवलपरासी

फोन: ०७८-५७००८९

Email: mdcampus60@gmail.com

info@mdc.edu.np

website: www.mdc.edu.np

मुद्रण/ले-आउट सेटिङ्ग

प्रफेक्ट प्रिन्ट

बुटवल, रुपन्देही

मो. ९८४७९३०९५

Perfectprintlink@gmail.com

जर्नल विमोचन समारोह

२०७५ साल श्रावण २२ गतेका दिन महाकवि देवकोटा क्याम्पसको आयोजनामा अनुसन्धानात्मक लेख रचना सहित तयार पारिएको Devkota Journal of Interdisciplinary Studies नामक जर्नल विमोचन समारोह यसै क्याम्पसको सभाहलमा सम्पन्न भएको छ । महाकवि देवकोटा क्याम्पस संचालक समितिका अध्यक्ष कृष्णप्रसाद लामिछानेको अध्यक्षता, सुनवल नगरपालिकाका नगरप्रमुख भिमबहादुर थापाको प्रमुख आतिथ्यता साथै क्याम्पस संचालक समितिका निवर्तमान अध्यक्ष विष्णुप्रसाद पौडेलको विशेष आतिथ्यतामा सम्पन्न सो समारोहमा क्याम्पस संरक्षक, क्याम्पस संचालक समितिका पदाधिकारीहरु, सल्लाहकार समितिका पदाधिकारीहरु, पत्रकार, विद्यार्थी, शिक्षक, कर्मचारी गरी २०० जनाको उपस्थिति



रहेको थियो । क्याम्पस प्रमुख नारायणप्रसाद ढकालको स्वागत मन्तव्यबाट शुरुभएको सो समारोहको नगरप्रमुख, सभाध्यक्ष र विशेष अतिथिले जर्नलको आवरण प्रदर्शन गरेर संयुक्त रुपमा उद्घाटन गर्नु भएको थियो । महाकवि देवकोटा क्याम्पस संचालक समितिका निवर्तमान अध्यक्ष विष्णुप्रसाद पौडेलले जर्नल क्याम्पसको सम्पत्ति भएको विचार व्यक्त गर्नुभयो । शुभकामना मन्तव्यकै क्रममा कार्यक्रमका प्रमुख अतिथि सुनवल नगरपालिकाका नगर

प्रमुख भिमबहादुर थापाले जर्नल प्रकाशन गरेर क्याम्पसले एक उदाहरणीय कार्य गरेको भन्दै आगामी दिनमा क्याम्पसमा अध्यापन गर्ने प्राध्यापकहरुका धेरै लेख रचना जर्नलमा आउनुपर्ने विचार राख्नुभयो साथै जर्नलमा प्रकाशन भएका लेख रचनाहरुको प्रमाणिकताको बारेमा पनि ध्यान पुऱ्याउन पर्ने विचार व्यक्त गर्नुभयो । कसैले कतै अरुका लेख रचनामा आफ्नो नाम राखेर त प्रकाशन गरेका छैनन् ? त्यती मात्रै नभएर जर्नलमा

→ बाँकी पृष्ठ ४ मा

Career Counselling and Orientation Programme

मिति २०७५ श्रावण २५ गतेका दिन क्याम्पसको सभाहलमा कक्षा ११/१२ उत्तीर्ण गरेका विद्यार्थीहरुलाई लक्षित गरी एक दिने Career Counselling and Orientation Programme सम्पन्न भएको छ । महाकवि देवकोटा क्याम्पस व्यवस्थापन सङ्काय प्रमुख भिमलाल ढकालको स्वागत मन्तव्यबाट कार्यक्रम शुरु भएको थियो । सो कार्यक्रममा विद्यार्थी परामर्श शाखाका संयोजक सूर्यप्रसाद ढकालले क्याम्पसको परिचय दिनु भएको थियो साथै उहाँले क्याम्पसमा आइ



सकेपछि कुन काम कसरी गर्ने ? कुन कामको लागि कुन शाखामा जाने ? क्याम्पसका कुन कुन शाखाहरुले के के काम गर्छन् ? जस्ता विषयको बारेमा जानकारी गराउनु भएको थियो ।

→ बाँकी पृष्ठ ४ मा

तीज गीत तथा नृत्य प्रतियोगिता

मिति २०७५/५/१७ गते का दिन महाकवि देवकोटा क्याम्पसको सभाहलमा विद्यार्थीहरूमा अन्तर्निहित प्रतिभा प्रस्फुटन गराउने उद्देश्यले तीज गीत तथा नृत्य प्रतियोगिता सम्पन्न भएको छ । हिन्दु महिलाहरूको महान पर्व हरितालिका तीजको अवसर पारेर संचालन गरिएको सो प्रतियोगिताको सभाध्यक्ष क्याम्पस प्रमुख नारायण ढकाल, प्रमुख अतिथि क्याम्पस संचालक समिति अध्यक्ष कृष्णप्रसाद लामिछाने, विशिष्ट अतिथि निवर्तमान अध्यक्ष विष्णुप्रसाद पौडेल साथै क्याम्पस संचालक समितिका संस्थापक सदस्य अर्जुनकुमार पोखरेल विशेष अतिथि रहनुभएको थियो । निर्णायक मण्डलका संयोजक शिक्षक हरिदत्त शर्माले तीज गीत तथा नृत्य प्रतियोगिताका नियमहरू र मूल्याङ्कनका आधारहरू प्रस्तुत गर्नु भएको थियो । अतिरिक्त क्रियाकलाप शाखाका संयोजक शिक्षक बाबुराम बस्नेतको स्वागत मन्तव्य रहेको उक्त प्रतियोगितामा ५ समूहको सहभागिता रहेको थियो । जम्मा १५० पूर्णाङ्कमा मूल्याङ्कन गरिएको उक्त प्रतियोगितामा १२० अङ्क प्राप्त गरेर मनिषा कँवरको समूह प्रथम, ११४ अङ्कका साथ पवित्रा पौडेलको समूह द्वितीय र १०३ अङ्क प्राप्त गरेर



मनिषा काप्लेको समूहले तृतीय स्थान प्राप्त गर्न सफल भएका थिए । कार्यक्रममा प्रमुख अतिथिले सफल विद्यार्थीहरूलाई पुरस्कार र प्रमाणपत्र वितरण गर्नुभएको थियो । संक्षिप्त मन्तव्य प्रस्तुत गर्दै प्रमुख अतिथि लामिछानेले यस कार्यक्रमले हाम्रो संस्कृति जगेर्ना गर्न महत्वपूर्ण भूमिका निर्वाह गर्नेछ र यस्ता कार्यक्रमहरू हाम्रा विभिन्न पर्व र अवसरमा गरिरहनु पर्ने सन्देश दिनुभयो ।

समापन मन्तव्य प्रस्तुत गर्दै सभाध्यक्ष क्याम्पस प्रमुख ढकालले हारजीतको लागि मात्र कार्यक्रममा भाग लिन नहुने भन्दै संस्कृतिको जगेर्ना गर्न र प्रतिभाको प्रस्फुटन गर्न साथै जीतको लागि मार्ग तयार गर्न प्रतिस्पर्धामा भाग लिनु पर्ने विचार राख्दै सहभागी सम्पूर्ण विद्यार्थीलाई धन्यवाद दिनुभयो । कार्यक्रमको संचालन स्नातक तह शिक्षाशास्त्र सङ्कायको दोस्रो वर्षमा अध्ययनरत चुना पाण्डेले गरेकी थिइन ।



आठौँ क्याम्पस सभा

मिति २०७५ असोज १ गतेका दिन क्याम्पसको आयोजनामा क्याम्पसकै सभाहलमा क्याम्पसका एक वर्षसम्मका आर्थिक, शैक्षिक र भौतिक गतिविधिहरू सम्पूर्ण सरोकारवालाहरूलाई खुलस्त पार्ने उद्देश्यले आठौँ क्याम्पस सभा सञ्चालन भएको थियो । उक्त सभा क्याम्पस संचालक समितिका अध्यक्ष कृष्णप्रसाद लामिछानेको अध्यक्षता र प्रदेश ५ का माननिय भौतिक पूर्वाधार विकास मन्त्री बैजनाथ चौधरीको प्रमुख आतिथ्यतामा सम्पन्न भएको थियो ।

सुनवल नगरपालिकाका नगरप्रमुख भिमबहादुर थापाको विशिष्ट आतिथ्यता रहेको सो सभामा नगर उपप्रमुख दीधराम अर्याल, क्याम्पस संस्थापक अध्यक्ष शानप्रसाद गैरे, निवर्तमान अध्यक्ष विष्णुप्रसाद पौडेल विशेष अतिथि रहनुभएको थियो । सो सभामा उद्योग वाणिज्य संघ नवलपरासीका पूर्व अध्यक्ष एवम् क्याम्पस

संचालक समितिका संस्थापक सदस्य अर्जुनकुमार पोखरेलले सभाको औचित्य प्रस्ट पार्दै शब्दरूपी पुष्प गुच्छाको माध्यमबाट स्वागत मन्तव्य प्रस्तुत गर्नुभएको थियो । क्याम्पसको चौतर्फी विकासमा महत्वपूर्ण योगदान पुऱ्याउनु भएका क्याम्पस आजीवन सदस्य, क्याम्पस संरक्षक, संचालक समितिका पदाधिकारी, सल्लाहकार समितिका पदाधिकारी, अभिभावक विद्यार्थी, पत्रकार, विभिन्न संघसस्थाका प्रमुख, समाजसेवी, प्राध्यापक, कर्मचारी गरी ३०० बढीको सहभागितामा सभा सम्पन्न भएको थियो ।

उक्त अवसरमा प्रमुख अतिथि चौधरीले वर्तमान समयमा क्याम्पसले गरेका उपलब्धिहरूको चर्चा गर्दै सस्तो र शुलभ शुल्कमा क्याम्पसले गुणस्तरिय शिक्षा दिइरहेको र आगामी दिनमा क्याम्पसले

→ बाँकी पृष्ठ ४ मा

तीज विशेष दरखाने तथा Teej Queen घोषणा कार्यक्रम

महाकवि देवकोटा क्याम्पसमा अध्ययन गर्ने विद्यार्थीहरूको आयोजनामा यसै क्याम्पसको सभाहलमा २०७५ भदौ २५ गतेको दिन तीज विशेष दरखाने तथा शुभकामना आदान प्रदान कार्यक्रम सम्पन्न भएको छ । शिक्षाशास्त्र सङ्काय स्नातक तह तेस्रो वर्षमा अध्ययनरत बहिनी नविना श्रेष्ठको अध्यक्षतामा कार्यक्रम संचालन भएको थियो ।

उक्त कार्यक्रममा क्याम्पस संचालक समितिका अध्यक्ष कृष्णप्रसाद लामिछाने प्रमुख अतिथि रहनुभएको थियो । क्याम्पस प्रमुख नारायणप्रसाद ढकाल लगायत सम्पूर्ण शिक्षक कर्मचारी तथा विद्यार्थी गरी ३०० बढीको उपस्थितिमा कार्यक्रम संचालन भएको थियो । सोही कार्यक्रममा Teej Queen 2075 पनि घोषणा गरिएको थियो । प्रतिभा प्रस्तुतिलाई आधार बनाइ Teej Queen घोषणा गरिएको सो कार्यक्रममा स्नातक तह शिक्षाशास्त्र सङ्काय चौथो वर्षमा अध्ययनरत बहिनी वविता सापकोटा Teej Queen 2075 बन्न सफल भएकी थिइन् । उक्त कार्यक्रममा शुभकामना मन्तव्य प्रस्तुत गर्दै प्रमुख अतिथि लामिछानेले हरितालिका तीजको अवसरमा सम्पूर्ण हिन्दु महिलाहरूलाई शुभकामना दिनुभएको थियो साथै उहाँले विद्यार्थीहरूको आयोजनामा भैरहेको यो कार्यक्रमले संस्कृति संरक्षणमा सहत्वपूर्ण भूमिका निर्वाह गर्ने भन्दै तीजलाई तडकभडक र गरगहना देखाउने माध्यम नबनाएर सुख दुःख बाँड्ने माध्यम बनाउनुपर्छ भन्ने विचार व्यक्त गर्नुभयो । तीज विशेष संस्कृति संरक्षण गर्न दर खुवाउने कार्यक्रम पनि सोही अवसरमा जोडिएको थियो भने विजेता बहिनीलाई ताज पहिराएर सम्मान पनि गरिएको थियो । समापन मन्तव्य व्यक्त गर्दै सभाध्यक्ष श्रेष्ठले कार्यक्रममा सहयोग पुऱ्याउनुहुने सम्पूर्ण विद्यार्थीहरूलाई धन्यवाद दिनुभयो । साथै उहाँले रेष्टुरेन्टमा गएर एक महिना अगाडिदेखि नै विभिन्न नशालु पदार्थ सेवन गरेर तीज मनाउने परिपाटी अगाडि बाढिरहेकोमा चिन्ता व्यक्त गर्नुभयो । कार्यक्रम शिक्षाशास्त्र सङ्काय स्नातक तह चौथो वर्षमा अध्ययनरत बहिनी कमला रानाद्वारा संचालन गरिएको थियो ।

शिक्षक सम्मान तथा वक्तृत्वकला प्रतियोगिता

मिति २०७५ असोज १९ गतेका दिन शिक्षक दिवसको अवसर पारेर शिक्षक सम्मान तथा वक्तृत्वकला प्रतियोगिता सम्पन्न भएको छ । महाकावि देवकोटा क्याम्पसमा अध्ययनरत सम्पूर्ण विद्यार्थीहरूको आयोजनामा यसै क्याम्पसको सभाहलमा अन्धाकाररूपी अज्ञानता हटाइ ज्ञान रूपी प्रकाश छर्ने शिक्षकहरूलाई सम्मान गर्ने साथै विद्यार्थीहरूमारेको अन्तरनिहित प्रतिभा प्रस्फुटन गर्ने उद्देश्यले वक्तृत्वकला प्रतियोगिता समेत संचालन गरिएको थियो ।

व्यवस्थापन सङ्कायमा अध्ययनरत विद्यार्थी सन्देश कोइरालाको अध्यक्षता, क्याम्पस संचालक समितिका अध्यक्ष कृष्णप्रसाद लामिछानेको प्रमुख आतिथ्यता साथै क्याम्पसमा प्रध्यापनरत सम्पूर्ण शिक्षक तथा कर्मचारीहरूको आतिथ्यता साथै क्याम्पसका विभिन्न सङ्कायका विभिन्न वर्षहरूमा अध्ययन गर्ने २०० बढी विद्यार्थीहरूको उपस्थिति रहेको सो कार्यक्रममा प्रमुख अतिथि लामिछानेले प्रमाणपत्र र मायाको चिनो प्रदान गरेर शिक्षकहरूलाई सम्मान गर्नु भएको थियो । सोही दिन वक्तृत्वकला प्रतियोगिता पनि संचालन गरिएको थियो । ६ जना प्रतिस्पर्धी रहेको उक्त प्रतियोगितामा निर्णायक मण्डल संयोजक शिक्षक हरिदत्त शर्माले प्रतिस्पर्धीले पालना गर्नुपर्ने नियम र मूल्याङ्कनको खाका प्रस्तुत गर्नुभएको थियो । उक्त प्रतियोगितामा जम्मा १००



पूर्णाङ्कमा ७४ अङ्क प्राप्त गरी रमेश पौडेल प्रथम, ६६ अङ्कका साथ ज्ञान प्रसाद न्यौपाने द्वितीय साथै ६५ अङ्क प्राप्त गरी समीक्षा पौडेल तृतीय भएका थिए ।

प्रतिस्पर्धामा उत्कृष्ट स्थान प्राप्त गर्न सफल विद्यार्थीहरूलाई पुरस्कार तथा प्रमाणपत्र वितरण प्रमुख अतिथि र सभाध्यक्षले गर्नु भएको थियो । शुभकामना मन्तव्यका क्रममा प्रमुख अतिथि लामिछानेले विद्यार्थीद्वारा एक उदाहरणीय कार्यक्रम गरिएको भन्दै सबैलाई धन्यवाद दिनुभयो । आफू

बलेर जसरी मैना बत्तिले अरुलाई प्रकाश दिन्छ, त्यसैगरी गुरुले पनि सबैलाई ज्ञानको प्रकाश दिनेहुनाले शिक्षकको सम्मान गर्नु सराहनिय कार्य भएको उल्लेख गर्नुभयो । समापन मन्तव्य प्रस्तुत गर्दै सभाध्यक्ष कोइरालाले सहयोगी सम्पूर्ण विद्यार्थीहरूलाई धन्यवाद दिँदै यस्ता कार्यक्रमले शिक्षक र विद्यार्थीहरूका बीच सुमधुर सम्बन्ध स्थापना गर्ने विचार राख्दै सधैं विद्यार्थी कै लागि काम गर्ने शिक्षकहरूलाई सम्मान गर्नु विद्यार्थीहरूको कर्तव्य भएको विचार समेत व्यक्त गर्नुभयो ।

BBA शुभारम्भ कार्यक्रम



मिति २०७५ मंसिर महिनाको ८ गतेका दिन महाकावि देवकोटा क्याम्पसको सभाहलमा यसै क्याम्पसको आयोजनामा BBA शुभारम्भ कार्यक्रम सम्पन्न भएको छ । क्याम्पस संचालक समितिका अध्यक्ष कृष्णप्रसाद लामिछानेको अध्यक्षता, सुनवल नगरपालिकाका नगरप्रमुख भिमबहादुर थापाको प्रमुख आतिथ्यता साथै त्रिभुवन विश्वविद्यालय व्यवस्थापन सङ्कायका डिन प्रा.डा. दिल्लीराज शर्माको विशिष्ट अतिथ्यतामा सम्पन्न उक्त कार्यक्रममा त्रिभुवन विश्वविद्यालय व्यवस्थापन सङ्कायका सहायक डिन प्रा.डा. दिनेशमणि घिमिरे र सुनवल नगरपालिकाका नगर उपप्रमुख दधिराम अर्याल समेत विशिष्ट अतिथि रहनुभएको थियो । क्याम्पस संचालक समितिका संस्थापक अध्यक्ष थानप्रसाद गैरे, निवर्तमान अध्यक्ष

विष्णुप्रसाद पौडेल विशेष अतिथि रहनुभएको उक्त कार्यक्रममा उद्योग वाणिज्य संघ नवलपरासीका पूर्व अध्यक्ष, वर्तमान अध्यक्ष, क्याम्पस संचालक समितिका पदाधिकारी, क्याम्पस सल्लाहकार समितिका पदाधिकारी, सुनवल नगरपालिका वडा नं. ४ का वडाध्यक्ष, वडा सदस्य, क्याम्पस संरक्षक, क्याम्पस आजीवन सदस्य, समाजसेवी, पत्रकार, विद्यार्थी, अभिभावक, शिक्षक गरी २५० जनाको उपस्थिति रहेको सो कार्यक्रममा त्रिभुवन विश्वविद्यालय व्यवस्थापन सङ्कायका डिन प्रा.डा. दिल्लीराज शर्मा र सहायक डिन प्रा.डा. दिनेशमणि घिमिरेलाई मायाको चिनो प्रदान गरी सम्मान गरिएको थियो । उक्त कार्यक्रममा शुभकामना मन्तव्य प्रस्तुत गर्दै विशिष्ट अतिथि दधिराम अर्यालले प्रदेश नं. ५

का सामुदायिक क्याम्पसहरू मध्ये यस क्याम्पसले त्रि.वि.को BBA कार्यक्रम संचालन अनुमति प्राप्त गरेकोमा क्याम्पसलाई बधाई दिँदै आफ्नै यस्ता नयाँ कार्यक्रमहरू थप गरी क्याम्पसको शैक्षिक विकास गर्नुपर्ने विचार राख्नु भयो । क्याम्पसका शिक्षक तथा कर्मचारीहरूको कार्यदक्षता र लगनशीलताको समेत प्रशंसा गर्नुभयो । शुभकामना मन्तव्यकै क्रममा सहायक डिन प्रा.डा. दिनेशमणि घिमिरेले BBA अध्ययन गर्ने विद्यार्थी अरुभन्दा भिन्न हुनुपर्ने, धेरै अनुशासित हुनुपर्ने विचार राख्दै क्याम्पसले BBA संचालन अनुमति प्राप्त गर्न सफल भएकोमा बधाई तथा शुभकामना दिनुभयो । सो कार्यक्रममा मन्तव्य प्रस्तुत गर्दै कार्यक्रमका विशिष्ट अतिथि डिन प्रा. डा. दिल्लीराज शर्माले क्याम्पसले अब आफ्ना शिक्षकहरूको शैक्षिक योग्यता बढाउँदै स्नातकोत्तर कार्यक्रम संचालन तर्फ अग्रगति दिनुपर्ने विचार राख्दै क्याम्पसलाई आत्मनिर्भर बनाउनु पर्नेमा जोड दिनुभयो । कार्यक्रममा शुभकामना मन्तव्य राख्दै प्रमुख अतिथि थापाले BBA संचालन अनुमति प्राप्त गरेर क्याम्पसले आफूलाई आत्मनिर्भरताको लागि आधार तयार पारेको विचार राख्दै आफ्नै घरको खाना खाएर विद्यार्थीहरूले BBA जस्तो वर्तमान अवस्थाको आकर्षक विषय सस्तो र शुलभ शुल्कमा पढ्न पाउने भन्दै यो

→ बाँकी पृष्ठ ४ मा

स्वागत तथा शुभकामना कार्यक्रम

मिति २०७५/०९/१४ गतेका दिन महाकवि देवकोटा क्याम्पसको स्नातक तह दोस्रो वर्षमा अध्ययनरत विद्यार्थीहरूकै आयोजनामा यसै क्याम्पसको सभाहलमा स्नातक तह प्रथम वर्षमा अध्ययन गर्न आउनु भएका नव आगन्तुक विद्यार्थीहरूलाई स्वागत गर्ने कार्यक्रम सम्पन्न भएको छ ।

शिक्षाशास्त्र सङ्काय स्नातक तह दोस्रो वर्षमा अध्ययनरत विद्यार्थी अमृता शर्माको अध्यक्षता, महाकवि देवकोटा क्याम्पस संचालक समितिका अध्यक्ष कृष्णप्रसाद लामिछानेको प्रमुख आतिथ्यतामा सम्पन्न सो कार्यक्रममा क्याम्पस प्रमुख, सहायक क्याम्पस प्रमुख, प्राध्यापक, कर्मचारी साथै स्नातक तह प्रथम र दोस्रो वर्षमा अध्ययनरत विद्यार्थी गरी जम्मा ३०० बढीको उपस्थिति रहेको थियो । प्रथम वर्षमा अध्ययनरत विद्यार्थीहरूको स्वागतको लागि आयोजना गरिएको उक्त कार्यक्रममा स्वागत तथा शुभकामना मन्तव्य प्रस्तुत गर्दै प्रमुख अतिथि लामिछानेले नव आगन्तुक विद्यार्थीहरूलाई स्वागत गर्नु असल संस्कार भएको र यसलाई



निरन्तरता दिनु पर्ने विचार राख्दै स्वतः स्फूर्त रूपमा विद्यार्थीहरूबाट नै यो कार्यक्रमको आयोजना गरिएकोमा सम्पूर्ण विद्यार्थीहरूलाई धन्यवाद दिँदै उहाँले यस्ता कार्यक्रमले विद्यार्थी विद्यार्थीका विच आत्मियता र सुमधुर सम्बन्ध बढ्दै जाने, जसले गर्दा विद्यार्थीहरूको व्यक्तिगत, शैक्षिक सुधार र क्याम्पसको समग्र विकासमा सकारात्मक प्रभाव पार्ने विचार व्यक्त गर्नुभयो । उक्त अवसरमा शुभकामना मन्तव्य व्यक्त गर्दै क्याम्पस प्रमुख नारायणप्रसाद ढकालले असल संस्कारले असल सभ्यता, असल सभ्यताले असल पहिचान निर्माण गर्ने तर्फ सङ्केत गर्दै विद्यार्थीद्वारा

आयोजित यो कार्यक्रम पनि असल संस्कार भएको र यसले विद्यार्थीहरूको असल पहिचान निर्माण गर्ने र आपसी सद्भाव बढाउने विचार राख्दै सम्पूर्ण नव आगन्तुक विद्यार्थीहरूलाई स्वागत गर्नु भयो । साथै उहाँले क्याम्पसले विद्यार्थीहरूको लागि आवश्यक पर्ने जस्तोसुकै सहयोग गर्न पनि पछि नपर्ने विचार राख्नुभयो । आयोजक विद्यार्थीहरूको तर्फबाट स्नातक तह दोस्रो वर्षमा अध्ययनरत विद्यार्थी..... क्याम्पसको शैक्षिक गुणस्तर निकै राम्रो भएको, कर्मचारीहरू आत्मिय भएको, क्याम्पसको शैक्षिक वातावरण पनि निकै राम्रो भएको तर्फ जोड दिँदै

नव आगन्तुक विद्यार्थीहरूले सही समयमा सही निर्णय गरी यो क्याम्पस रोजेकोमा धन्यवाद दिँदै सम्पूर्णलाई स्वागत गर्नुभयो । उक्त कार्यक्रममा प्रमुख अतिथि र सभाध्यक्ष द्वयले नव आगन्तुक विद्यार्थीहरूलाई टीका, फूल, डायरी, कलम प्रदान गरी स्वागत गर्नुभएको थियो । कार्यक्रमलाई रोचक बनाउन विद्यार्थीहरूका विभिन्न नृत्य, गजल, कविता समेत प्रस्तुत गरिएको थियो ।

शिक्षाशास्त्र सङ्काय स्नातक तह दोस्रो वर्षमा अध्ययनरत चुना पाण्डे र व्यवस्थापन सङ्काय स्नातक तह दोस्रो वर्षमा अध्ययनरत गम्भीर खडका दुवैको संचालन रहेको उक्त कार्यक्रम स्नातक तह दोस्रो वर्षमा अध्ययनरत विद्यार्थी को स्वागत मन्तव्यबाट प्रारम्भ भएको थियो । समापन मन्तव्य प्रस्तुत गर्दै सभाध्यक्ष शर्माले स्नातक तह दोस्रो वर्षमा अध्ययनरत सम्पूर्ण विद्यार्थीहरूलाई धन्यवाद दिँदै सम्पूर्ण साथीहरूको सहयोगबाट नै कार्यक्रमले सार्थकता प्राप्त गरेको विचार राख्दै नव आगन्तुक विद्यार्थीहरूलाई पुनः स्वागत गर्नुभयो ।

जर्नल...

प्रकाशन हुने लेख रचना क्याम्पस र समुदायसँग सम्बन्धित भएमा बढी उपयोगी हुने तर्फ सङ्केत गर्नुभयो । समारोहमा समापन मन्तव्य व्यक्त गर्दै कार्यक्रमका सभाध्यक्ष लामिछानेले सम्पूर्णलाई धन्यवाद दिँदै जर्नल प्रकाशन गर्दा लेख र चनाको बैधता र प्रभाव परकता जस्ता पक्षलाई ध्यान दिनुपर्ने विचार व्यक्त गर्नुभयो । सो समारोहको संचालन क्याम्पसका शिक्षक हरिदत्त शर्माले गर्नुभएको थियो ।

Career...

कक्षा ११/१२ पास गरेपछि कुन विषय पढ्ने ? कुन विषय पढ्दा बढी फाइदा हुन्छ ? कुन विषयको क्षेत्र कति छ ? कुन विषय पढ्दा बढी अवसर प्राप्त गर्न सकिन्छ ? भन्ने जस्ता विषयवस्तुको बारेमा सहायक क्याम्पस प्रमुख प्रकाश जी.सी. ले प्रष्ट पार्नु भएको थियो । साथै उहाँले व्यवस्थापन सङ्काय पढ्दा हुने फाइदा, यसका क्षेत्र र अवसरका बारेमा समेत प्रकाश पार्नु भएको थियो ।

शिक्षक बाबुराम बस्नेतले शिक्षाशास्त्र सङ्कायमा के के विषयहरू हुन्छन् ? तिनको के महत्व छ भन्ने बारेमा स्पष्ट पार्नु भएको थियो । उक्त कार्यक्रमको संचालन शिक्षक हरिदत्त शर्माले गर्नु भएको थियो ।

आठौं...

प्राविधिक शिक्षा तर्फ जोडिदिनुपर्ने विचार व्यक्त गर्नुभयो । सो अवसरमा आफ्नो शुभ-कामना मन्तव्य प्रस्तुत गर्दै विशिष्ट अतिथि नगरप्रमुख थापाले क्याम्पसले हालसम्म प्राप्त गरेको सफलताको लागि सम्पूर्णलाई धन्यवाद दिँदै अनुशासित विद्यार्थी निर्माणमा क्याम्पस अग्रसर हुनुपर्ने विचार व्यक्त गर्नुभयो । उक्त अवसरमा क्याम्पस प्रमुख नारायणप्रसाद ढकालले क्याम्पसको लेखा प्रतिवेदन एवम् वार्षिक प्रतिवेदन प्रस्तुत गर्नुभएको थियो । शुभकामना मन्तव्य प्रस्तुत गर्दै विशेष अतिथि नगर उपप्रमुख दधिराम अर्यालले छोटै समयमा क्याम्पसले निकै ठूलो सफलता प्राप्त गरेको भन्दै स्थानिय सरकार क्याम्पसलाई आवश्यक सहयोग गर्न तयार रहेको विचार राख्नुभयो । सो अवसरमा क्याम्पस संरक्षक एवम् अक्षय कोषका संरक्षक ई. ठाकुरप्रसाद शर्मा र डा. आयुषा सापकोटालाई दोस्रो वर्षमा प्रमाण पत्र दिई कार्यक्रमका प्रमुख अतिथि र विशिष्ट अतिथिहरूले सम्मान गर्नुभएको थियो । सोही अवसरमा क्याम्पस आजीवन सदस्य बन्नुभएका महानुभावहरूलाई पनि प्रमाणपत्र प्रदान गरी सम्मान गरिएको थियो । क्याम्पस संचालक समितिका अध्यक्ष सभाध्यक्ष लामिछानेद्वारा क्याम्पसको वार्षिक प्रतिवेदन पेश गरिएको उक्त सभामा आफ्नो समापन मन्तव्य प्रस्तुत गर्दै लामिछानेले क्याम्पसले गरेका प्रगतिको श्रेय यहाँहरू सबैलाई नै जान्छ भन्दै क्याम्पसको विकासमा महत्वपूर्ण साथ र

सहयोग पुऱ्याउनु हुने सम्पूर्ण महानुभावहरूलाई धन्यवाद दिनुभयो । उक्त सभामा संचालन शिक्षक हरिदत्त शर्माले गर्नुभएको थियो । सो सभामा लेखापरिक्षण प्रतिवेदन अनुमोदन गर्ने सम्बन्धमा, वार्षिक प्रतिवेदन अनुमोदन गर्ने सम्बन्धमा, क्याम्पसको आगामी वर्षको कार्यक्रम तथा बजेट अनुमोदन सम्बन्धमा, निर्णय पुस्तिका प्रमाणित गर्न क्याम्पस सभाबाट दुई जना व्यक्ति तोकने सम्बन्धमा, स्व.वि.यु. लाई विद्यार्थी परिषद्को माध्यमबाट कार्यविधि निर्माण गरी व्यवस्थित गर्ने सम्बन्धमा, सदस्य सचिवद्वारा प्रस्तुत प्रतिवेदनहरू अनुमोदन सम्बन्धमा जस्ता प्रस्तावहरू छलफलको लागि सभामा प्रस्तुत गरिएका थिए ।

BBA...

सुनवलनगरपालिकाको गौरवको विषय भएको विचार राख्नु भयो । क्याम्पस संचालक समितिका संस्थापक सदस्य अर्जुन कुमार पोखरेलको स्वागत मन्तव्य र शिक्षक हरिदत्त शर्माले संचालन रहेको उक्त कार्यक्रमको समापन मन्तव्य प्रस्तुत गर्दै सभाध्यक्ष लामिछानेले क्याम्पसमा BBA कार्यक्रम ल्याउन साथ र सहयोग गर्नुहुने सम्पूर्ण महानुभावहरूलाई धन्यवाद दिँदै क्याम्पसलाई आवश्यक परेको खण्डमा सबैको साथ पाइरहने कुरामा विश्वास समेत व्यक्त गर्नु भयो । १/२ वर्ष भित्रमा नै क्याम्पसमा स्नातकोत्तर संचालन गर्ने विचार राख्दै त्रिभुवन विश्वविद्यालयका नियम, मापदण्डका परिधीभित्र रहेर क्याम्पसको दीर्घो विकास गर्दै लैजाने विचार व्यक्त गर्नुभयो ।